

## एडीजीपी जाधव के निर्देशन में प्रयास का 62वां आयोजन

**करनाल।** एनसीबी हरियाणा प्रमुख, अम्बाला मंडल के अतिरिक्त पुलिस महानिदेशक एवं प्रयास हरियाणा के संस्थापक एवं प्रांतीय अध्यक्ष श्री श्रीकांत जाधव के दिशानिर्देशों एवं मार्गदर्शन में राजकीय माध्यमिक विद्यालय रायपुर रोडान के प्रांगण में विद्यार्थियों एवं शिक्षकों के साथ मिलकर एक दिवसीय 62वां नशा मुक्ति जागरूकता कार्यक्रम का आयोजन किया गया। प्रयास के नाम एक पौधा रोपित कर नशे से दूर रहने के लिए जागरूक किया गया। श्रीकांत जाधव साहब के दिशानिर्देशों से हरियाणा राज्य स्वापक नियंत्रण व्यूरो के जागरूकता कार्यक्रम एवं पुनर्वास प्रभारी उप निरीक्षक डॉ. अशोक कुमार वर्मा मुख्य वक्ता के रूप में पधारे हुए थे।

विद्यालय की मुख्याध्यापिका अनीता सिंह की अध्यक्षता में यह कार्यक्रम संपूर्ण हुआ। व्यूरो के जागरूकता कार्यक्रम एवं पुनर्वास प्रभारी उप निरीक्षक डॉ. अशोक कुमार वर्मा ने विद्यार्थियों को सम्बोधित करते हुए कहा कि हरियाणा सरकार द्वारा राज्य के पूर्ण रूप से नशा मुक्त करने के लिए वर्ष 2020 में एनसीबी का गठन किया है जिसका उद्देश्य हरियाणा राज्य को नशा मुक्त करना है। एडीजीपी श्रीकांत जाधव साहब ने हरियाणा प्रान्त को नशा मुक्त करने के लिए स्टेट एक्शन प्लान भी तैयार कर दिया है जो पुरे हरियाणा पर लागू होता है। उन्होंने बताया कि एनसीबी हरियाणा का हेल्पलाइन नंबर 9050891508 सम्पूर्ण हरियाणा के लिए चलाया गया है जिस पर कोई भी व्यक्ति ड्रेस जिसमें चरस, हेरोइन, चिट्ठा, स्मैक, गांजा, चुरा पोस्ट, नशे की गोलियां, नशे के टीके आदि बेचने वालों की गुप्त सूचनाएं दे सकते हैं। ऐसे व्यक्ति का नाम पूर्ण रूप से गुप्त रखा जाता है। इसके अतिरिक्त इस नंबर पर नशा छोड़ने वाले व्यक्ति भी समर्पक कर सकते हैं क्योंकि नशे में ग्रस्त व्यक्ति को पीड़ित अथवा रोगी मानकर उसका उपचार करवा जा रहा है। उन्होंने बताया कि जाधव के दिशानिर्देशों से अब तक कुरुक्षेत्र जिले में 110 से अधिक लोगों को नशा मुक्त कर दिया गया है। इसके साथ ही उन्हें आवश्यकतानुसार सूखा राशन, भोजन, दूध चाय और अन्य आवश्यक वस्तुएं उपलब्ध कराई जा रही हैं। उनके पुनर्वास के लिए भी कार्य किया जाता है। कार्यक्रम के अंत में सभी विद्यार्थियों और शिक्षकों ने एक साथ जीवन में नशा न करने का वचन दिया। इस अवसर पर शिक्षक रामकुमार व अन्य शिक्षक उपस्थित रहे।

## गौशाला को ठेके पर देने के विरोध में उतरे कांग्रेसी



**करनाल।** कांग्रेसियों ने आज सोनिया गांधी से इडी द्वारा फिर से पूछताछ करने और करनाल में गौशाला को ठेके पर दिए जाने के निर्णय के विरोध में जिला सचिवालय के बाहर विरोध प्रदर्शन किया। प्रदर्शनकारियों ने विरोध स्वरूप प्रदर्शन कर मुख्यमंत्री के नाम प्रशासनिक अधिकारी को ज्ञापन सौंपा। प्रदर्शनकारियों ने चेतावनी दी कि यदि सरकार ने जबरन गौशाला को ठेके पर दिया तो कांग्रेस इसके खिलाफ आंदोलन करेगी।

विरोध प्रदर्शन का नेतृत्व करते हुए कांग्रेस के जिला संयोजक सरदार त्रिलोचन सिंह ने कहा कि करनाल शहर में बेसहारा घूमने वाले गोवंश को रखने के लिए नगर निगम ने करनाल के फूसगढ़ में गौशाला एवं नंदी शाला की स्थापना की थी। इसमें लगभग ढाई हजार से अधिक पशु हैं। इसे अभी तक बाबा बंसी वाले संस्था के लोग तथा शहर वाले चला रहे हैं। नगर निगम के अधिकारी इसे ठेके पर दिए जाने की तैयारी कर रहे हैं। करनाल नगर निगम के पार्षदों ने भी इस योजना पर विरोध किया।

उन्होंने कहा कि इस योजना में भ्रष्टाचार स्पष्ट नजर आ रहा है। अधिकारी अपने खास लोगों के माध्यम से बड़ा खेल खेलने की तैयारी कर रहे हैं। गौशाला और नंदीशाला के साथ लोगों की आस्था भी जुड़ी हुई है। इसे आय का साधन बनाना असहनीय है। देशभर में गौशालाएं आपसी सहयोग से चलती हैं।

ठेके पर देने के कारण गौशाला और नंदी शाला को ठेके पर दिए जाने की योजना को स्थगित करें।

## मांगों को लेकर लैब अटेंडेंट ने सीएम सिटी में डाला महापड़ाव

**करनाल ( जेके शर्मा )**। सीएम सिटी, मांगों को लेकर प्रदेशभर से आए कंप्यूटर लैब अटेंडेंट ने प्रदर्शन कर महापड़ाव डाल दिया। प्रदर्शन कर रहे कंप्यूटर लैब अटेंडेंट ने सरकार को चेतावनी दी कि महापड़ाव के साथ-साथ प्रदेशभर में जहां पर मुख्यमंत्री मनोहर लाल व अन्य मंत्री जाएंगे, उनको ज्ञापन भी सौंपे जाएंगे।

प्रदेश भर से लैब अटेंडेंट करनाल के कर्ण पार्क में एकत्रित हुए। दोपहर बाद रामनगर में सीएम आवास का घेराव करने के लिए निकले। जैसे ही अंबेडकर चौक पर पहुंचे तो पुलिस ने उन्हें वहीं पर रोक लिया। लैब अटेंडेंट सड़ ? पर बैठ गए और सरकार के खिलाफ जमकर नारेबाजी करने लगे। मौके पर पहुंचे प्रशासनिक अधिकारियों ने उन्हें समझाने का काफी प्रयास किया, लेकिन प्रदर्शनकारी नहीं माने।

एक प्रदर्शनकारी ने कहा कि कंप्यूटर शिक्षकों को 2011 में नियमों के अनुसार लगाया गया था, ऐप लिए गए थे, मेरिट लिस्ट बनी थी। पिछले 11 सालों से सरकार उनके अधिकारों को अनदेखा कर रही है। हर बार मांगों को पूरा करवाने के लिए सड़कों पर आना पड़ता है, लेकिन हर बार उन्हें आश्वासन पर आश्वासन दिए जाते हैं। अब ऐसा नहीं चलेगा।

कंप्यूटर लैब अटेंडेंट एसोसिएशन प्रधान सुरेंद्र प्यांत ने सरकार को चेताते हुए कहा कि सरकार हर बार उनकी मांगों को अनदेखा कर रही है। मजबूरी में कंप्यूटर शिक्षकों को सड़कों पर उतरकर प्रदर्शन करना पड़ रहा है। महापड़ाव के दौरान हर



जिले में हमारी साथी कंप्यूटर शिक्षक सीएम व मंत्रियों को बाकायदा ज्ञापन सौंपेंगे, ताकि उनकी मांगों को पूरा करने में सरकार पहल करें। उन्होंने कहा कि जो वेतन कंप्यूटर शिक्षकों को दिया जा रहा है, वह बहुत कम है। महांगाई में परिवार का पालन पोषण करना मुश्किल हो चुका है।

कंप्यूटर लैब अटेंडेंट ने कहा कि वह सरकार से गुहार लगा रहे हैं कि उनका वेतन बढ़ाया जाए। सेवानिवृत्ति की ऐज, ईपीएफ, ईएसआई लागू किया जाए, लेकिन शिक्षा विभाग गहरी नींद में सोया हुआ है। लगातार जगाने के बाद भी जागे की कोई आहट नहीं है। शिक्षा मंत्री ने अपनी तरफ से नोट लिखकर सीएम को भेजा था। परन्तु

उनकी मांगों को अनदेखा कर दिया गया। सरकार की अनदेखी के चलते लैब अटेंडेंट को सड़कों पर उतरकर प्रदर्शन करने पर विवश होना पड़ा है।

यूनियन महिला प्रदेश अध्यक्ष सुषमा मलिक ने कहा कि सरकार कंप्यूटर लैब अटेंडेंट की मांगों की अनदेखी कर रही है। जो सरकारी सुविधाएं दूसरे शिक्षकों या कर्मचारियों को मिलती हैं, वे सभी सुविधाएं उपलब्ध कराई जाएं। जिस प्रकार से अध्यापकों को वेतन मिलता है, उसी तरह उनको भी मिलना चाहिए। मांगों को लेकर करनाल में 10 दिन का महापड़ाव डाला गया है, अगर सरकार नहीं चेती तो महापड़ाव लम्बा चलेगा।

## अभ्य चौटाला की लठबल और नानसीरियस राजनीति : देशवाल

**करनाल ( जेके शर्मा )**। राजस्थान में 5 अगस्त को हो रहे इनसो के स्थापना दिवस पर आयोजित रैली को सफल बनाने के लिए आज करनाल में सेक्टर-14 स्थित कृष्ण मंदिर में इनसो द्वारा जिला कार्यकर्ता सम्मेलन का आयोजन किया गया। इस सम्मेलन में इनसो के राष्ट्रीय अध्यक्ष प्रदीप देशवाल ने उपस्थित युवाओं का उत्साह वर्धन किया।

इस दौरान प्रदीप देशवाल ने इनेलो नेता अभ्य चौटाला पर जमकर निशाना साधते हुए कहा कि प्रदेश में इनेलो की जमीन खिसक रही है। चुनाव में इनेलो एक भी सीट नहीं जीत पाएगी। अभ्य चौटाला बौखलाहट में अनाप शनाप बयानबाजी कर रहे हैं। पार्टी एक सीट पर सिमट कर रहे हुकी हैं। जब अजय सिंह चौटाला ने अभ्य को पार्टी का चिन्ह और डंडा दिया था, तब पार्टी कहां पर थी और आज कहां पर है, लोग देख सकते हैं। अभ्य चौटाला को अनाप शनाप बयानबाजी करने की बजाए पार्टी संगठन पर ध्यान देना चाहिए।

देशवाल ने कहा कि आने वाले समय में कश्मीर से कन्याकुमारी तक हर जगह इनसो का संगठन होगा। इनसो जयप्रकाश नारायण से प्रेरणा लेकर आगे बढ़ रही है। समाजवाद की विचारधारा, एकता और भाईचारा की भावना को लेकर इनसो आगे



बढ़ रही हैं। जिस तरह की अभ्य सिंह चौटाला की लठबल की राजनीति है, हम उससे बहुत दूर हैं। उन्होंने अभ्य सिंह चौटाला पर आरोप लगाते हुए कहा कि वे सीरियस नेता नहीं हैं। अभ्य चौटाला तो कहते थे कि प्रदेश में जयपा की एक भी सीट नहीं आएगी, लेकिन आज पार्टी सत्ता में है और सरकार में उपमुख्यमंत्री जयपा प्रमुख दुष्यंत चौटाला हैं, जबकि इनेलो एक सीट पर सिमट चुकी है। किसी भी पार्टी की र